

**পশ্চিম ত্ৰিপুরা জিলা পৰিষদনি কীতাল চঙজাক আদঙরকনি সীমায় তাঙমুঙ পানদা**

**ত্ৰিস্তর পঞ্চায়েতনি আদঙরক কুবুই তেই কীকীৰীক খীলায়**

**লুকুরকনি হামক্রায়' সামুঙ তাঙনা নাঙনায় : মন্ত্ৰি অকরা**

ত্ৰিস্তর পঞ্চায়েতনি আদঙরক কুবুই তেই কীকীৰীক খীলায় লুকুরকনি হামক্রায়' সামুঙ তাঙনা নাঙনায়। পঞ্চায়েত আঙখা হাসতেনি হামক্রায়নি য়াখতমা কেন্দ্র তেই হাসতে হাফাঙনি জুদা জুদা লুকু হামক্রায় গীনাঙ সামুঙবীতাংরক পঞ্চায়েতনি বিসিংতীই বজাগীই তঙগ'। সামুঙবীতাংরকনি কাহাম মারি পঞ্চায়েতনি বিসিংতীই লুকুরকনি থানি সর্গীয়আ। থাঙনায় ১২ সেপ্টেম্বৰ' পশ্চিম ত্ৰিপুরা জিলা পৰিষদনি কীতাল চঙজাক আদঙ-আদঙজীকসঙ তেই কীতাল চঙজাক সভাধিপতি বায় সহকারি সভাধিপতিনি সীমায় তাঙমুঙ পানদাঅ মন্ত্ৰি অকরা প্ৰফেসর (ডা.) মানিক সাহা অ কক সাখা। অর' খুরসায় মান' অ সাল' পশ্চিম ত্ৰিপুরা জিলা পৰিষদনি সভাধিপতি আঙগীই বলাই গোস্বামী তেই সহকারি সভাধিপতি আঙগীই বিশ্ৰজিৎ শীল সীমায় তাঙখা। বরগন' সীমায় তাঙরীখা কামি হামক্রায় নাযখুঙনি সেক্ৰেটরি ডা. সন্দীপ আৰ রাঠোৰ। সভাধিপতি তেই সহকারি সভাধিপতিনি' সীমায় তাঙরীনানি সীকাঙ পশ্চিম ত্ৰিপুরা জিলা পৰিষদনি কীতাল চঙজাক ১৭ জনা আদঙ-আদঙজীকসঙ সীমায় তাঙখা। বরগন' সীমায় তাঙরীখা পঞ্চায়েত নাযখুঙনি দাগিফাঙ প্ৰসূন দে। সীমায় তাঙমুঙ পানদা সঙচাজাকখা আগরতলা টাউন হল'।

সীমায় তাঙমুঙ পানদাঅ ত্ৰিস্তর পঞ্চায়েতনি কীতাল চঙজাক আদঙরকন' রাঁগীই মন্ত্ৰি অকরা সাখা, লুকুরক কীবাঙমা খাতুঙমুঙ তীয়াই নরকন' চঙখা। লুকুরকনি হামক্রায়' সামুঙ তাঙনানি সেপ রীখা। ব' সাখা, কেন্দ্র তেই হাসতে হাফাঙ কীকীৰীক রাইদাঅ পুইতু চাঅ। জত' বীখাকতীই কীকীৰীক রাইদা রমীই হাফাঙ সামুঙ তাঙগীই তঙগ'। ত্ৰিস্তর পঞ্চায়েতরকব' কীকীৰীক খীলায় লুকুরকনি হামক্রায়' সামুঙ তাঙনানি নাঙনায় হীনায় ফানবকসিনীয় সাখা মন্ত্ৰি অকরা। মন্ত্ৰি অকরা সাখা, ত্ৰিস্তর পঞ্চায়েত আদঙরকন' মন্ত্ৰি বখরক নরেন্দ্র মোদিনি 'ভোকাল ফর লোকাল' অ কবগমুঙন' বীসকাঙগ' নারীগীই কীবাঙ জরা রমীই তঙনায় সম্পদন' সামুঙগ' ফীনাঙগীই কামি আমচায়' হামক্রায়নি সামুঙ তাঙনা নাঙনায়। মন্ত্ৰি অকরা সাখা, জিলা পৰিষদনি চঙজাক সভাধিপতি তেই সহকারি সভাধিপতিরকন' ভাতা রীজাঙ। বনি লগি লগি স্ট্যান্ডিং কমিটিনি আদঙ-আদঙজীকসঙনব' জত' পানদাঅ মানজাকমানি বাৰ্গীই ভাতা রীজাঙ। পঞ্চায়েত সমিতি তেই গ্রাম পঞ্চায়েতরেম'ব' অবহায় রাইদা তঙগ'। কীকীৰীক খীলায় সাকতারীই সামুঙ তাঙমান' বরম রিউই হাফাঙ অবহায় রাইদা রমখা হীনায় সাখা মন্ত্ৰি অকরা।

পানদাঅ মন্ত্ৰি অকরা সাখা, পঞ্চায়েত রাইদান' কীকীৰীক খীলায়নানি নাযমুঙগ' হাসতেঅ চেঙজাক 'আমার সরকার' ওয়েবপোর্টাল জুদা জুদা বীখাকতীই বলায়জাগীই তঙগ'। মন্ত্ৰি অকরা ২০১৮ বিসিনি সিমি ২০২৩ বিসি জরা ত্ৰিস্তর পঞ্চায়েত নাযকলনানি বাৰ্গীই হাকতররেমনি জুদা জুদা ক্যাটাগরিঅ হাসতেনি জুদা জুদা জিলা পৰিষদ, পঞ্চায়েত সমিতি তেই গ্রাম পঞ্চায়েতরকনি চুগমারি গীনাঙ সাকতারকনি ককথুম সুকুরুবয় খুরসায় সাখা। ব' সাখা, সাকতারক মানমানি বিসিংতীই হাকতররেম' হাসতেনি ত্ৰিস্তর পঞ্চায়েত তীয়দুলমুঙগ' হাফাঙনি য়াসি কায়জাকনায় কাহাম মারিরক নুকজাঙ। আবন' কারীইব' পানদাঅ বেরায়খিরি নাযখুঙনি মন্ত্ৰি সুশান্ত চৌধুরী, আগরতলা পুর নিগমনি মেয়র দীপক মজুমদার, এমএলএ কিশোর বর্মণ, এমএলএ মীনারাণী সরকার, কামি হামক্রায় নাযখুঙনি সেক্ৰেটরি ডা. সন্দীপ আৰ রাঠোৰ, সালথাঙ ত্ৰিপুরা হাঙখরনি ডিএম ড. বিশাল কুমার আকসঙ মানজাক ফায়খা। পানদাঅ হামবায় য়াফারীই ককমুঙ নারীকখা সালথাঙ ত্ৰিপুরা জিলা পৰিষদনি কীতাল চঙজাক সভাধিপতি বলাই গোস্বামী।